



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ៥៣.អនក្រ.បក

ក្រសួងកសិកម្ម រុក្ខាប្រមាញ់ និងនេសាទ	
ចក្ខុ	លេខ ១២៦៧
	ថ្ងៃទី ១០ ខែ ០៤ ឆ្នាំ ២០១២
	បញ្ជូន.....

អនុក្រឹត្យ
ស្តីពី

ការបង្កើតកន្លែងអភិរក្សជលផលក្នុងខេត្តកណ្តាល កំពង់ចាម ព្រៃវែង និងតាកែវ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៥០៦/០១១ ចុះថ្ងៃទី២១ ខែឧសភា ឆ្នាំ២០០៦ ដែលប្រកាសឱ្យប្រើច្បាប់ស្តីពីជលផល
- បានឃើញអនុក្រឹត្យលេខ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលជលផលឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានរុក្ខាប្រមាញ់និងកែលម្អដីកសិកម្មឱ្យទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចម្ការកៅស៊ូទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ២៥ អនក្រ.បក ចុះថ្ងៃទី២០ ខែមីនា ឆ្នាំ២០០៧ ស្តីពីការគ្រប់គ្រងសហគមន៍នេសាទ



- បានឃើញអនុក្រឹត្យលេខ៣៥ អនក្រ.បក ចុះថ្ងៃទី០៥ ខែមីនា ឆ្នាំ២០១២ ស្តីពីការរំសាយឡូត៍ នេសាទក្នុងខេត្តកណ្តាល កំពង់ចាម ព្រៃវែង និងតាកែវ និងរៀបចំជាកន្លែងអភិរក្សជលផល
- យោងតាមសំណើរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

សម្រេច

មាត្រា១..

ត្រូវបានបង្កើតជាកន្លែងអភិរក្សជលផលនៅក្នុងកន្លែងនេសាទបម្រុងនៃអតីតឡូត៍នេសាទទាំងអស់ដែល បានរំសាយក្នុងខេត្តកណ្តាល កំពង់ចាម ព្រៃវែង និងតាកែវ ដើម្បីធានាបាននូវផលស្តុកធនធានជលផល ។

មាត្រា២..

ឈ្មោះ ទំហំ ផែនទី និងនិយាមកាកន្លែងអភិរក្សជលផលដូចមានចែងក្នុងមាត្រា១ខាងលើ ត្រូវបានកំណត់ក្នុង ឧបសម្ព័ន្ធភ្ជាប់អនុក្រឹត្យនេះ ។

មាត្រា៣..

រដ្ឋបាលជលផលនៃក្រសួងកសិកម្ម រុក្ខាប្រមាញ់ និងនេសាទ ត្រូវរៀបចំបោះបង្គោលសញ្ញាសម្គាល់ព្រំ ប្រទល់កន្លែងអភិរក្សជលផល ដោយមានកិច្ចសហការជាមួយរដ្ឋបាលថ្នាក់ក្រោមជាតិនិងសហគមន៍នេសាទពាក់ព័ន្ធ ។

មាត្រា៤..

ការគ្រប់គ្រង ការពារ និងថែរក្សាកន្លែងអភិរក្សជលផលជាសមត្ថកិច្ចរបស់រដ្ឋបាលជលផលនិងអាជ្ញាធរ មូលដ្ឋានគ្រប់ថ្នាក់ ។

បណ្តាសហគមន៍នេសាទ សហគមន៍មូលដ្ឋាន និងអង្គការក្រៅរដ្ឋាភិបាលមានសិទ្ធិចូលរួមសហការ គ្រប់គ្រង អភិរក្ស និងការពារកន្លែងអភិរក្សជលផល ដើម្បីជួយធានានិរន្តរភាពនៃធនធានជលផល ។

មាត្រា៥..

ត្រូវបានហាមឃាត់រាល់ការធ្វើនេសាទគ្រប់ប្រភេទនិងសកម្មភាពផ្សេងៗនៅក្នុងកន្លែងអភិរក្សជលផល លើកលែងតែការងារស្រាវជ្រាវបច្ចេកទេសវិទ្យាសាស្ត្រដែលត្រូវមានការអនុញ្ញាតពីក្រសួងកសិកម្ម រុក្ខាប្រមាញ់ និងនេសាទ តាមសំណើរបស់ប្រធានរដ្ឋបាលជលផល ។

ការគ្រប់គ្រងកន្លែងអភិរក្សជលផលនេះ ពុំត្រូវធ្វើឲ្យរាំងស្ទះដល់ការធ្វើចរាចរណ៍ជាធម្មតាឬក្នុងករណី ប្រធានសក្តិរបស់ប្រជាពលរដ្ឋឡើយ ។

មាត្រា៦..

ក្រសួងសេដ្ឋកិច្ចនិងហិរញ្ញវត្ថុត្រូវផ្តល់ការគាំទ្រគ្រប់គ្រាន់សម្រាប់សកម្មភាពការពារកន្លែងអភិរក្ស ជលផលប្រកបដោយប្រសិទ្ធភាពខ្ពស់ ។



មាត្រា ៧..

ជនណាដែលប្រព្រឹត្តផ្ទុយនឹងអនុក្រឹត្យនេះ ត្រូវផ្ដន្ទាទោសតាមច្បាប់ជាធរមាន ។

មាត្រា ៨..

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៩..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ប្រធានអាជ្ញាធរទន្លេសាប រដ្ឋមន្ត្រី រដ្ឋលេខាធិការគ្រប់ក្រសួងស្ថាប័នពាក់ព័ន្ធ អភិបាលនៃគណៈអភិបាលខេត្តកណ្តាល កំពង់ចាម ព្រៃវែង និងតាកែវ ត្រូវអនុវត្តអនុក្រឹត្យនេះតាមសមត្ថកិច្ច រៀងៗខ្លួនចាប់ពីថ្ងៃចុះហត្ថលេខាក្រៅ ។

ធ្វើនៅរាជធានីភ្នំពេញ ថ្ងៃទី ០២ ខែ សីហា ឆ្នាំ ២០១២



សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសប្បធម្មនាយករដ្ឋមន្ត្រី
- ឧទ្ធរណ៍យសឧត្តម លោកជំទាវឧបនាយករដ្ឋមន្ត្រី
- គ្រប់សាលាខេត្តពាក់ព័ន្ធ
- ដូចមាត្រា៩
- រាជកិច្ច
- ឯកសារ កាលប្បវត្តិ

លេខ ១៤២ ចល.កសក

- បានថតចម្លងត្រឹមត្រូវតាមច្បាប់ដើម និងបញ្ជូនមក ៖
- ឯកឧត្តមថ្នាក់ដឹកនាំក្រសួងកសិកម្ម រុក្ខាប្រមាញ់ និងនេសាទ
« ដើម្បីជូនគ្រាប់ »
 - ឯកឧត្តម លោកប្រធានគ្រប់អង្គភាពក្រោមឱវាទក្រសួងកសិកម្ម
រុក្ខាប្រមាញ់ និងនេសាទ
 - លោក ប្រធានមន្ទីរកសិកម្មខេត្តកណ្តាល
 - លោក ប្រធានមន្ទីរកសិកម្មខេត្តកំពង់ចាម
 - លោក ប្រធានមន្ទីរកសិកម្មខេត្តព្រៃវែង
 - លោក ប្រធានមន្ទីរកសិកម្មខេត្តតាកែវ

ដើម្បីគ្រាប់និងបុគ្គលិក

រាជធានីភ្នំពេញ ថ្ងៃទី ២០ ខែ សីហា ឆ្នាំ ២០១២

គ.ជ រដ្ឋមន្ត្រី

អគ្គលេខាធិការ



២១-៩២

